

رسومات مسلم میت

تیجہ، ساتواں، دسواں چہلم، برسی

(مشابہات ہندو دھرم)

مؤلف:

پروفیسر (ریٹائرڈ) نور محمد چودھری

ناشر:

فیض اللہ اکیڈمی اردو بازار، لاہور

عرض مؤلف

اسلامی بھائیو! ہم نے میت کے ایصالِ ثواب کے لیے جو ہندوؤں کی رسومات یعنی تیجہ (قل) ساتواں دسواں، چہلم، ششماہی اور سالانہ برسی اپنا رکھی ہیں یہ گمراہی پر مبنی ہیں ان کا کوئی ثبوت حضراتِ صحابہ کرام رضی اللہ عنہم، تابعین رضی اللہ عنہم اور تبع تابعین رضی اللہ عنہم کے زمانوں میں نہیں ملتا۔ سب علماء و فقہاء کا ان مسائل پر کلی اتفاق ہے کہ ختم شریف کے لیے اس طرح دنوں کا تعین کرنا، قرآن پاک پڑھنے والے مولویوں کو اجرت دینا (خواہ کھانے کی ہی شکل میں ہو) ساری برادری اور احباب کو بلا کر پر تکلف کھانوں کی ضیافت سے تو اضع کرنا یہ سب کام ناجائز بلکہ حرام ہیں مقامِ حیرت ہے کہ اہل خانہ میت کے لیے اتنا خرچہ بھی کریں اور بجائے ثواب کے گناہ کے انبار لگالیں تو کیوں نہ ہم ان رسومات کو ترک کر کے قرآن و سنت کی روشنی میں جائز اور باعثِ ثواب کام کریں۔

اللہ بزرگ و برتر ہمیں ایسے نیک اعمال کی توفیق عطا فرمائے۔

(آمین) مؤلف

جملہ حقوق بحق پبلشر محفوظ ہیں

نام کتاب — رسوماتِ مسلم میت

تیجہ، ساتواں، دسواں، چہلم، برسی

مؤلف — پروفیسر (ریٹائرڈ) نور محمد چودھری

ناشر — ابن عبدالحق

مکتبہ — فیض اللہ اکیڈمی، لاہور

بار ششم — اپریل 2007ء

تعداد — 1000

قیمت — 25/ روپے

میت کی ہندوانی رسومات میں سرادہ کھانے سے ثواب پہنچانا

مشہور مؤرخ علامہ البیرونی اپنی تصنیف ”کتاب الہند“ کے صفحہ ۲۸۲ اور ۲۸۳ پر لکھتے ہیں کہ ہندوؤں میں میت کے حقوق اس کے وارثوں پر حسب ذیل ہیں۔

◆ یوم وفات کے گیارہویں اور پندرہویں دن ضیافت کرتے ہیں اور ہر ماہ کی چھٹی تاریخ کو ضیافت کرنے میں کافی فضیلت سمجھتے ہیں۔

◆ نو دن تک اپنے گھر کے سامنے پکی پکائی روٹی اور پانی کا کوزہ رکھنا چاہیے در نہ میت کی روح ناراض ہو جائے گی اور بھوک اور پیاس کی حالت میں گھر کے ارد گرد پھرتی رہے گی۔

◆ دسویں اور گیارہویں تاریخوں کو بھی بہت سا کھانا تیار کر کے اور ٹھنڈے پانی سے تواضع کی جائے۔

◆ ماہ (پوہ) میں حلوا پکا کر دیا جائے۔

◆ اختتام سال پر بھی کھانا کھلانا ضروری ہے۔

◆ برہمن کے کھانے پینے کے برتن علیحدہ ہوں۔

مولانا عبید اللہ کی ہندوانی رسومات کی تصدیق!

یہ مولوی صاحب پہلے ہندو پنڈت تھے پھر نو مسلم ہو کر مشہور و معروف عالم دین ہو گزرے ہیں۔ انہوں نے اپنی کتاب تلفظ ”تحفۃ الہند“ کے صفحہ ۹۱ پر لکھا ہے کہ:

”برہمن کے مرنے کے بعد گیارہویں دن کھتری کے مرنے کے بعد تیرہویں دن ویش یعنی بننے کے مرنے کے بعد پندرہویں یا سولہویں دن اور شور کے مرنے کے بعد تیسویں یا اکتیسویں دن علاوہ ازیں ہر سال اسوج کے مہینے کے نصف اول اور میت کی موت کے چار

سال بعد ایک دن سدھ کا ہوتا ہے۔ ہندوان دنوں کھانے کے ثواب اپنے مردوں کو پہنچانا ضروری جانتے ہیں اس طرح ثواب پہنچانے کو ہندو لوگ سرادہ کہتے ہیں اور جو پنڈت ایسے کھانے پر بیت پڑھتا ہے وہ ہندوؤں کی زبان میں ابھشر من کہلاتا ہے۔“

مسلمانوں نے ہندوؤں کی رسومات کو اپنا لیا

افسوس صد افسوس کہ مسلمانوں نے میت کے بعد تیجہ یا سوئم ساتواں دسواں چالیسواں اور سال بعد برسی کے دن ضیافت کے دن مقرر کر لیے۔ پنڈت کی جگہ مولوی نے لے لی۔ سرادہ کی بجائے لفظ ختم شریف کا استعمال ہونے لگا۔ جو بیت پڑھتے تھے اس کی جگہ ملاں قرآن کریم پڑھنے لگا۔ پنڈت کی طرح ملاں کے برتن بھی الگ ہوئے اور ہندوؤں کی طرح حلوا اور پانی بھی ختم پڑھنے والے کے سامنے رکھا جانے لگا مختصر یہ کہ میت کے حقوق ہو بہو ہندوؤں سے نقل کر لئے گئے۔

علماء کی طرف سے مسلمانوں کے ہندوانہ رسومات کو اپنانے کی تصدیق
◆ حضرت مولانا ظلیل احمد صاحب اپنی ”کتاب البراہین القاطعہ“ کے صفحہ نمبر ۱۱۱ پر لکھتے ہیں کہ:

”ہندوستان میں خاص رسم سوئم یا تیجہ کی ہے کسی دوسری ولایت میں کوئی شخص اس رسم کو نہیں جانتا۔ لہذا ہندوؤں کے تیجہ کو دیکھ کر مسلمانوں نے اسے اپنے لئے وضع کر لیا ہے۔“
◆ مشہور بریلوی عالم مولوی محمد صالح صاحب کھانا سامنے رکھ کر اس پر پڑھنے کے متعلق اپنی کتاب ”تحفۃ الاحباب“ صفحہ نمبر ۱۱۲ پر لکھتے ہیں کہ:

”یہ رسم سوائے ہندوستان کے اور کسی اسلامی ملک میں رائج نہیں۔“
مذکورہ بالا شہادت کی روشنی میں یہ ثابت ہوتا ہے کہ میت کے بعد ختم شریف کے لیے تیجہ (سوئم قل) ساتواں دسواں چالیسواں یا چہلم وغیرہ رسومات خالصتاً ہندوستان کے باشندے ہندوؤں کی ہیں جو مسلمانوں نے بغیر سوچے سمجھے مولویوں کے گمراہ کن فتوؤں کی بناء پر اندھا دھند اپنائی ہیں۔ یہ ساری کی ساری بدعات ہیں۔ پیشتر اس کے کہ میت کی ان رسومات پر تفصیلاً بحث کی جائے مناسب ہے کہ لفظ ”بدعت“ کا مفہوم ذہن نشین کر لیا جائے۔“

بدعت کیا ہے؟

اہمالاً تعریف

اس لفظ کی وضاحت حسب ذیل حدیث مبارکہ سے با آسانی ہو جاتی ہے۔

جابر بن عبد اللہ رضی اللہ عنہ روایت کرتے ہیں کہ نبی کریم ﷺ منبر پر خطبہ دیتے ہوئے فرمایا کرتے تھے کہ سب سے سچی حدیث کتاب اللہ ہے اور سب سے اچھا طریقہ ”طریقہ محمدی“ ہے اور بدترین امور دین میں ایجاد کردہ چیزیں ہیں اور دین میں ہر ایجاد کردہ چیز بدعت ہے اور ہر بدعت ضلالت یا گمراہی ہے۔ (مسلم - کتاب الحجہ ۲۰۰۵)

امام نسائی رحمہ اللہ کی روایت میں نبی مکرم ﷺ کے ارشاد میں ان الفاظ کا بھی اضافہ ہوتا ہے کہ ہر ضلالت یا گمراہی دوزخ میں لے جانے والی ہے۔ (کتاب العیدین ۱۵۷۹)

چنانچہ ان احادیث مبارکہ سے ثابت ہوا کہ کتاب اللہ اور سنت رسول اللہ ﷺ کے مطابق جو شرعی احکامات ہیں ان میں اپنی طرف سے من گھڑت اضافہ کرنے والا ہر اصول اور ہر عمل بدعت کہلاتا ہے۔

بدعت کی تعریف بلحاظ خیر القرون

خیر القرون کا مطلب - قرون جمع قرن کی ہے جس کے معنی ہیں: دور یا زمانہ اور خیر کے معنی ہیں: بھلائی، برکت، بہتر یا درست بلکہ ہر لحاظ سے ٹھیک ٹھاک۔

اب ان کی تعریف رسول کریم ﷺ کی زبان مبارک سے سنئے۔ حضرت عائشہ رضی اللہ عنہا روایت کرتی ہیں کہ:

”ایک شخص نے رسول کریم ﷺ سے دریافت کیا کہ کون لوگ بہتر ہیں؟ آپ ﷺ نے فرمایا وہ قرن بہتر ہے جس میں ہوں پھر دوسرا قرن پھر تیسرا قرن۔

(مسلم ج ۲ ص ۳۱۰ کتاب فضائل الصحابہ ۶۷۰)

حضرت امام محمد بن ابوزکریا یحییٰ بن شرف الدین نووی رحمہ اللہ نے خیر القرون والی مندرجہ بالا حدیث کی اس طرح تشریح کی ہے۔

صحیح بات یہ ہے کہ آپ کے قرن سے حضرات صحابہ رضی اللہ عنہم کا قرن ”زمانہ“ ہے اور

دوسرے قرن سے تابعین رضی اللہ عنہم کا قرن اور تیسرے قرن سے تبع تابعین رضی اللہ عنہم کا قرن مراد ہے۔

(حوالہ شرح مسلم ج ۲ ص ۳۵)

نبی معظم ﷺ کی ان تینوں زمانوں کے بہترین لوگوں کے نقش قدم پر چلنے کے لیے وصیت

چنانچہ حضرت عمر رضی اللہ عنہ روایت کرتے ہیں کہ: رسول اللہ ﷺ نے فرمایا میں تمہیں اپنے صحابہ رضی اللہ عنہم کے بارے میں وصیت کرتا ہوں۔ (کہ ان کے نقش قدم پر چلنا) پھر ان کے بارے میں جو ان سے ملتے ہیں (تابعین رضی اللہ عنہم) پھر (ان کے بارے میں) جو ان سے ملتے ہیں (تبع تابعین رضی اللہ عنہم) پھر (ان تین زمانوں کے بعد) جھوٹ عام ہو جائے گا۔ یہاں تک کہ آدمی بلا قسم دیئے بھی قسم اٹھائیں گے اور بلا گواہی طلب کیے بھی گواہی دیں گے سو جو شخص جنت کے وسط میں داخل ہونا چاہتا ہے تو اس جماعت صحابہ کرام رضی اللہ عنہم تابعین رضی اللہ عنہم اور تبع تابعین رضی اللہ عنہم کا ساتھ نہ چھوڑے۔ (۳۲۶ھ - ۳۲۶ھ - ابوداؤد ۸۳۵ھ - نسائی ۳۸۳۰)

لہذا صحابہ کرام رضی اللہ عنہم، تابعین رضی اللہ عنہم اور تبع تابعین رضی اللہ عنہم کے نقش قدم پر نہ چلنا بھی بدعت یعنی اپنی طرف سے من گھڑت شریعت ہوئی۔ (کتاب فضائل الصحابہ: ۲۴۷۰)

علامہ سعد الدین تفتازانی تحریر کرتے ہیں کہ:

”مذموم (زری) بدعت وہ ہے جو دین کے اندر ایجاد کی جائے اور وہ حضرات صحابہ کرام رضی اللہ عنہم تابعین رضی اللہ عنہم کے عہد میں نہ ہو اور نہ اس پر کوئی شرعی دلیل دلالت کرتی ہو۔“ (شرح مقدمات)

نبی کریم ﷺ کے جلیل القدر صحابہ کرام رضی اللہ عنہم میں سے ایک حضرت عبد اللہ بن مسعود رضی اللہ عنہ تھے انہوں نے فرمایا ہے: تم ہمارے (حضرات صحابہ کرام رضی اللہ عنہم) نقش قدم پر چلو اور نئی نئی بدعات مت ایجاد کرو کیوں کہ تم کفایت کیے گئے ہو۔ تمہارے لیے ضروری شرعی احکامات تکمیل کے ساتھ کافی کر دیئے گئے ہیں۔

(الاعتصام ج ۱ ص ۵۴ - مجمع الزوائد ۱۸۱/۱ دارمی ۶۱/۱)

حضرت ابن عباس رضی اللہ عنہ سے مروی ہے:

”اتباع کرو اور بدعت جاری نہ کرو۔“

ابن عمر رضی اللہ عنہ فرماتے ہیں:

”ہر قسم کی بدعت گمراہی ہے اگرچہ لوگ اسے اچھا ہی سمجھتے ہوں۔“

(مسند دارمی ۱/۵۸-۶۱)

حافظ ابن کثیر رحمہ اللہ نے ارشاد فرمایا ہے کہ:

”اہل سنت والجماعت یہ فرماتے ہیں کہ: جو قول و فعل جناب رسول اللہ صلی اللہ علیہ وسلم کے حضرات صحابہ رضی اللہ عنہم سے ثابت نہ ہو تو اس کا کرنا بدعت ہے کیوں کہ اگر وہ کام اچھا ہوتا تو ضرور وہ اس کام کو پہلے کرتے اس لیے کہ انہوں نے نیکی کے کسی پہلو اور کسی نیک اور عمدہ خصلت کو عمل کے بغیر نہیں چھوڑا بلکہ وہ کام میں سبقت لے گئے ہیں۔“

(تفسیر ابن کثیر ج ۴ ص ۱۵۴)

چنانچہ ثابت ہوا کہ میت کے بعد کی دنوں کے تعین کے ساتھ رسومات مثلاً تیجہ ساتواں دسواں چالیسواں کے ختم طعام وغیرہ سب بدعات ہیں کیوں کہ یہ رسومات حضرات صحابہ کرام رضی اللہ عنہم تابعین رضی اللہ عنہم اور تبع تابعین رضی اللہ عنہم کے زمانوں میں ہرگز ہرگز نہیں تھیں اور رسول کریم صلی اللہ علیہ وسلم کے فرمان کے مطابق ہر بدعت ایک گمراہی ہے جو کہ دوزخ میں لے جانے والی ہے۔

دوسری قوم کی مشابہت کرنے والا خدا کے غضب میں

۱ صحیح بخاری حدیث میں عبد اللہ بن عمر رضی اللہ عنہما سے مروی ہے کہ نبی کریم صلی اللہ علیہ وسلم نے فرمایا:

① ((مَنْ تَشَبَهَ بِقَوْمٍ فَهُوَ مِنْهُمْ)) (ابوداؤد: ۴۰۳۱۔ احمد ۲/۵۰)

”جس نے کسی قوم کی مشابہت اختیار کی وہ اسی قوم میں سے ہے۔“

اس سے صاف ظاہر ہے کہ میت کے بعد ہندوانی رسوم مثلاً مردے کے ایصال ثواب کے لیے۔ (تیجہ قل، ساتواں دسواں چالیسواں ختم شریف منعقد کرنے والے ہندوؤں کی جماعت سے اٹھائے جائیں گے۔

۳ حضرت عباس رضی اللہ عنہ روایت کرتے ہوئے کہتے ہیں کہ رسول اللہ صلی اللہ علیہ وسلم نے فرمایا:

((أَبْغَضُ النَّاسِ إِلَى اللَّهِ ثَلَاثٌ مُلْحِدٌ فِي الْحَرَمِ وَمُبْتَغٍ فِي الْأَسْلَامِ سُنَّةَ الْجَاهِلِيَّةِ وَمُطَلَّبٌ دَمَ امْرِئٍ مُسْلِمٍ بِغَيْرِ حَقٍّ حَتَّى يَهْرُوقَ دَمَهُ))

(بخاری۔ کتاب الدیات: ۶۸۸۲)

”سب سے بڑھ کر خدا کا غضب تین آدمیوں پر ہے۔ گناہ کرنے والا حرم میں۔

پہلے کافروں کی عادتیں (اور رکبیں) اسلام میں چاہنے والا۔ محض خوریزی کے لیے

مسلمان کے خون ناحق کا خواہاں۔“

چنانچہ ہندوانہ رکبیں چاہنے والا بھی خدا کے غضب میں شامل ہو گیا۔

تلاوت قرآنی کی اجرت کے خلاف سنگین ترین انتباہ!

ارشاد ربانی ہے:

((وَلَا تَشْتَرُوا بِآيَاتِي ثَمَنًا قَلِيلًا وَإِنِّي فَاتِكُونُ)) (البقرة: ۲۳)

”تھوڑی قیمت پر میری آیات کو نہ خریدو اور میرے غضب سے بچو۔“

غور فرمائیے کہ یہ قرآنی حکم کتنا واضح ہے۔ ملاں نے اس کو نظر انداز کرتے ہوئے آیات قرآنی کی قیمت صرف اور صرف وہ کھانا لگائی ہے جس پر وہ ختم شریف پڑھ کر ہڑپ کر کھانا شروع کرتا ہے بلکہ آج کل تو تعین کردہ دنوں (تیجہ ساتواں دسواں چالیسواں برسی) کے وقت نقدی بھی بیورتا ہے اور تن بدن کے کپڑے بھی میت والے گھر سے لے کر بے حد خوشی محسوس کرتا ہے۔ کیا اس کو مندرجہ بالا آیت کریمہ میں جو خدا کی غضب کا اعلان ہے اس سے کوئی ڈر نہیں لگتا۔؟

قرآن خوانی کی اجرت پر غضب ناک عذاب

① ((عَنْ بُرَيْدَةَ قَالَ قَالَ رَسُولُ اللَّهِ ﷺ مَنْ قَرَأَ الْقُرْآنَ يَتَاكُلُ بِهِ

النَّاسَ جَاءَ يَوْمَ الْقِيَمَةِ وَوَجْهُهُ عَظُمَ لَيْسَ عَلَيْهِ لَحْمٌ))

(رواہ البیہقی فی شعب الایمان ۲/۵۳۲ باب فی تعظیم القرآن ۲۲۵)

”بریدہ رضی اللہ عنہ سے روایت ہے کہ کہا رسول اللہ صلی اللہ علیہ وسلم نے فرمایا جو شخص قرآن پڑھے

تا کہ لوگوں سے کھائے قیامت کا دن آئے گا اس کے چہرے پر گوشت نہیں ہوگا۔“

روایت کیا اس کو بیہقی نے شعب الایمان میں۔

تشریح: ختم شریف کے موقع پر جو کھانا کھلایا جائے وہ قرآن کریم کی تلاوت پر اجرت ہے لہذا اس طرح کی اجرت دینے والا اور لینے والا دونوں گنہگار ہیں بلکہ مندرجہ بالا حدیث کی رو سے سخت گنہگار ہیں۔

② علامہ عینی رحمہ اللہ لکھتے ہیں:

”قرآن کریم کی تلاوت پر اجرت لینے والا اور دینے والا دونوں گنہگار ہوتے ہیں۔ حاصل یہ ہے کہ ہمارے زمانہ میں جو قرآن کریم کے پاروں کا اجرت کے ساتھ پڑھنا رائج ہے وہ جائز نہیں۔“ (بنایہ شرح ہدایہ ج ۳ ص ۱۵۵)

بریلوی علماء کے فتاویٰ کی رو سے تلاوت قرآن کریم پر اجرت لینا اور دینا

حرام ہے

مولانا احمد رضا خان بریلوی صاحب فرماتے ہیں:

”تلاوت قرآن عظیم پر اجرت لینا اور دینا حرام ہے اور حرام پر استحقاق عذاب ہے نہ کہ ثواب پہنچے اس کا طریقہ یہ ہے کہ حافظ اتنے دنوں کے لیے معین دامنوں پر کام کاج کے لیے نوکر رکھ لیں۔ پھر اس سے کہیں یہ کام کرو کہ اتنی دیر قہر پر پڑھ آیا کرو۔ یہ جائز ہے۔“

(احکام شریعت حصہ اول ص ۶۳)

مولانا احمد رضا خان کا یہ طریقہ کلی طور پر مضحکہ خیز اور ناقابل عمل ہے کیوں کہ:

۱۔ جب کسی آدمی کو کام کاج پر معین دامنوں پر مقرر کیا جائے گا تو شرعی نقطہ نظر سے ان سارے کاموں کی تفصیل بتانا ہوگی جس میں یہ بھی بتانا ہوگا کہ قرآن کریم کی تلاوت بھی ان کاموں میں شامل ہوگی تو پھر تو اجرت ممنوعہ طے ہوگی۔ چنانچہ بات وہیں آگئی۔ جس سے پرہیز کرنا تھا۔

۲۔ اگر مقرر کردہ آدمی کو یک لخت کہا جائے گا کہ یہ کام یعنی تلاوت قرآن کریم اتنے دن کے لیے کرو تو وہ کہے گا کہ مجھے تعین کرتے وقت یہ نہیں کہا گیا لہذا میں اس کو کرنے کے لیے تیار نہیں ہوں۔

۳۔ مولانا خود ہی بتائیں کیا یہ طریقہ ان کے اپنے زمانہ میں کسی نے عملی طور پر کیا۔

۴۔ بریلوی مسلک کے دیگر زمانہ حال کے علماء کرام ہی بتائیں کہ آج کل کوئی اجیر اس طرح تلاوت قرآن کریم کے لیے رضا مند ہوگا؟ (جواب یقیناً نفی میں ہے۔

۵۔ مولوی عبدالمسیح صاحب لکھتے ہیں: اگر حافظوں کو مزدوری دے کر قرآن پڑھوادیں یہ البتہ مکروہ ہے اس کی تصدیق کتب فقہ میں موجود ہے۔ الخ۔

(انوار ساطعہ: ص ۱۰۷)

گویا اس مولوی صاحب نے رضا خان صاحب کی رائے سے اختلاف کیا ہے۔

۴۔ جو ہرہ نہرہ ج ۱ ص ۲۷۳ میں یہ (تلاوت) قرآن کریم پر اجرت جائز نہیں ہے۔

۵۔ بہار شریعت ج ۱ ص ۱۳۹ میں سوم (قل) وغیرہ کے موقع پر اجرت پر قرآن پڑھوانا جائز ہے۔ دینے والا اور لینے والا دونوں گنہگار ہیں۔

۶۔ رسالہ رضوان میں ۱۱۶۳ اشاعت ماہ اگست ستمبر ۱۹۷۸ء میں ہے میت کے گھر کا کھانا ناجائز اور ممنوع ہے۔

۷۔ دیوبند مولانا گنگوہی صاحب لکھتے ہیں:

پس جو کچھ ملاؤں کو دیا جاتا ہے وہ اجرت ان کے پڑھنے کی ہے اور اور جو پڑھائی کی اجرت پر ہوتی ہے اس کا ثواب نہ پڑھنے والے کو ہوتا ہے اور نہ مردہ کو لہذا یہ فعل اس کا باطل اور لینا دینا دونوں حرام اور موجب ثواب کا نہیں بلکہ گناہ کا ہے۔

مردہ کو اس کا ثواب نہیں ہوتا اور اجرت دینے والے اور لینے والے دونوں گنہگار ہوتے ہیں لہذا اس کام کا ترک بھی واجب ہے اگر بوجہ اللہ ثواب پہنچانا منظور ہے تو ہر شخص اپنے مکان پر پڑھ کر ثواب پہنچا دے اور تیسرے دن کا کیوں کیا جائے۔ ایصال ثواب کوئی منع نہیں کرتا۔ اگر بلا تعین ہو مگر ان قیود و خصوصیات کے ساتھ بدعت بھی ہے اور ثواب بھی نہیں پہنچتا۔ (فتاویٰ رشیدیہ ج ۲ ص ۸۳)

ان سب فتاویٰ کا حاصل یہ ہے کہ تلاوت قرآن کریم پر اجرت دینے والا اور لینے والا دونوں گنہگار ہیں چنانچہ فقہی مسئلہ پر ہر دو فرقوں یعنی بریلوی اور دیوبندی کے علماء صاحبان متفق ہیں افسوس صد افسوس کہ باوجود اس کے کہ ہر مسلک اور فرقہ کے لوگ قرآنی آیات کے عوض قیمت لینے کی مذمت کرتے ہیں مگر لوگ ختم شریف کی اس بدعت کو روکنے سے قاصر رہے ہیں۔

کھانا سامنے رکھ کر اس پر ختم دینا بدعت ہے

۸۔ جیسا کہ شروع میں ایک حدیث کا حوالہ دیا گیا ہے کہ اگر کوئی قرآن پڑھ کر اس کے سبب سے کھانا کھائے تو روزِ محشر اس کے چہرے پر گوشت نہیں ہوگا۔ گویا وہ سنگین ترین گناہ کا مرتکب ہوگا۔ کیوں کہ وہ کھانا ہر لحاظ سے تلاوت قرآن کریم کی اجرت تصور ہوتی ہے اگر بغیر کھانے کے ختم شریف کی دعوت دی جائے تو نہ ملاں اور نہ کوئی دوسرا قرآن خوانی کے لیے شامل ہوگا۔

❖ فتاویٰ سرقدیہ میں ہے کہ: (اردو) سورۃ فاتحہ اور اخلاص اور کافرون کا طعام پر پڑھنا بدعت ہے۔ (الجذہ ص ۱۵۵)

❖ مولانا عبدالحی کے فتاویٰ میں ہے۔ (فارسی سے اردو ترجمہ)۔ (ختم طعام) کا یہ خاص طریقہ نہ تو نبی کریم ﷺ کے زمانہ میں یہاں تک کہ خیر القرون کے تینوں زمانوں میں رائج نہ تھا اور زمانہ حال میں بھی حرمین شریفین مکہ مدینہ میں خصوصاً علماء کا یہ طریقہ نہیں البتہ اگر کوئی شخص اس مروجہ طریقہ سے ختم پڑھا ہوا کھانا کھالے تو کوئی حرج نہیں اور ساتھ ہی یہ بات بھی ہے کہ اس عمل (ختم مروج) کو ضروری سمجھنا بہت برا ہے۔ (مجموعہ فتاویٰ ج: ۳ ص ۷۷)

❖ اس ضمن میں مولوی احمد رضا خان بریلوی کا اپنے ہی گذشتہ مذکور فتوؤں کے باوجود ایک عجیب و غریب فتویٰ ملاحظہ فرمائیے۔

”وقت فاتحہ کھانے کا قاری کے پیش نظر ہونا اگرچہ بیکار بات ہے مگر اس کے سبب سے وصول ثواب یا جواز فاتحہ میں کچھ خلل نہیں۔“ (الکچہ الفاتحہ ص ۱۶)

ذرا غور فرمائیے کہ فتویٰ میں ایک طرف تو بیکار بات کہہ دیا ہے اور پھر وصول ثواب یا جواز بھی کہہ دیا گیا ہے کہ شریعت میں بیکار باتوں کا ثواب ہوتا ہے کیا پچھلے فتاویٰ میں اس مولوی صاحب نے یہ نہیں مانا کہ تلاوت قرآن کریم کی اجر ت کے لیے گناہ عظیم ہے اب جو ختم شریف پڑھنے والے کے سامنے کھانا ہے کیا حدیث مذکورہ کے مطابق وہ اس کا معاوضہ نہیں سمجھا جائے گا جس کے گناہ کی پاداش میں قیامت کے روز اس کھانے کو کھانے والے مولوی کے چہرہ پر گوشت نہیں ہوگا۔ ایسے معلوم ہوتا ہے جیسے اس بڑے مولوی صاحب کی نظر سے یہ حدیث مبارکہ نہیں گزری ورنہ ثواب کا لفظ استعمال کرنے سے گریز کرتے۔

پہلے صفحات پر..... فتویٰ میں یہ تسلیم کیا گیا ہے کہ اس ختم شریف کا رواج نہ رسول اللہ ﷺ اور نہ صحابہ کرام رضی اللہ عنہم کے زمانے میں تھا نہ تابعین رضی اللہ عنہم کے زمانہ میں اور نہ تبع تابعین رضی اللہ عنہم کے زمانہ میں لہذا بلحاظ تعریف منجانب فقہاء کرام یہ بدعت ہوئی۔ پھر طرہ یہ کہ جیسا کہ بریلوی ہی فرقہ کے مولوی محمد صالح نے کھانا سامنے رکھ کر اس پر پڑھنے کے متعلق لکھا ہے کہ یہ رسم سوائے ہندوستان (پاکستان بھی جو کہ اس وقت ہندوستان کا ایک حصہ تھا) کے اور کسی اسلامی ملک میں رائج نہیں۔ (اتحی بلفظ تحفۃ الاحباب ص ۱۲۲)

علاوہ ازیں حضرت علی رضی اللہ عنہ سے ایک روایت کے مطابق ہر بیکار امر اور فعل عبث حرام ہوتا ہے۔ لہذا مولوی رضا خان صاحب نے اپنے فتویٰ میں لفظ بیکار استعمال کر کے اسے حرام قرار دے دیا ہے۔

❖ مصیبت یا میت والے گھر میں کھانے کی دعوت مکروہ ہے امام قاضی خان رحمہ اللہ کہتے ہیں۔

((وَيُكْرَهُ اتِّخَاذُ الضِّيَافَةِ فِي أَيَّامِ الْمُصِيبَةِ لِأَنَّهَا أَيَّامٌ تَأْسُفٌ فَلَا يَلِيقُ بِهَا مَا كَانَ لِلْمُسْرُورِ)) [فتاویٰ خانہ ج: ۴ ص ۷۸۱]

”یعنی مصیبت کے دنوں میں ضیافت کرنا مکروہ ہے کیوں کہ جو کام خوشی کے وقت ہو وہ غمی کے مناسب نہیں ہے۔“

اسی کے قریب قریب عبارت فتاویٰ سراجیہ ص ۷۵ میں ہے۔

❖ حافظ ابن ہمام لکھتے ہیں:

((وَيُكْرَهُ اتِّخَاذُ الضِّيَافَةِ مِنَ الطَّعَامِ مِنْ أَهْلِ الْمَيْتِ لِأَنَّهُ شُرْعٌ فَيُ الْمُسْرُورِ لَا فِي الْمُسْرُورِ وَهِيَ بِدْعَةٌ مُسْتَقْبَحَةٌ)) (فتح القدیر ج: ۳ ص ۴۷۳)

”میت کے گھر کھانا تیار کرنا مکروہ ہے کیوں کہ (طعام) کھانا تو خوشی کے موقع پر ہوتا ہے نہ غمی اور نہایت بری قبیح بدعت ہے۔“

❖ اور علامہ تھنائی لکھتے ہیں کہ:

((وَيُكْرَهُ اتِّخَاذُ الضِّيَافَةِ فِي هَذِهِ الْأَيَّامِ وَكَذَا أَكْلُهَا كَمَا فِي حَبِيرَةِ الْفَتَاوَى)) (جامع الامور ج: ۳ ص ۳۳۳)

”ان دنوں میت کے گھر کھانا تیار کرنا مکروہ ہیں۔ جیسا کہ حیرۃ الفتاویٰ میں مذکور ہے۔“

❖ فتاویٰ عالمگیری میں ہے کہ:

((وَلَا يَنْبَغُ اتِّخَاذُ الطَّعَامِ ثَلَاثَةَ أَيَّامٍ كَذَا فِي التَّنَازُحِ))

(عالمگیری: ج ۱ ص ۱۷۷)

”تین دن تک میت کے گھر میں کھانا تیار کرنا مکروہ ہے ایسا ہی فتاویٰ تاتارخانیہ

میں ہے۔“

❖ اور امام حافظ الدین محمد بن شہاب کوروی رحمہ اللہ لکھتی ہیں کہ:

((وَيُكْرَهُ اتِّخَاذُ الصِّيَافَةِ ثَلَاثَةَ وَأَكْلُهَا لِأَنَّهَا مَشْرُوعَةٌ لِلشُّرُورِ وَيُكْرَهُ اتِّخَاذُ اطْعَامٍ فِي الْيَوْمِ الْآوَلِ وَالثَّالِثِ وَبَعْدَ الْأَسْبُوعِ وَالْأَعْيَادِ وَنَقْلُ الطَّعَامِ إِلَى الْقَبْرِ فِي الْمَوَاسِمِ وَاتِّخَاذُ الدَّعْوَةِ لِقَرَاءَةِ الْقُرْآنِ وَجَمْعُ الصُّلَحَاءِ وَالْقُرَّاءِ لِلخُتْمِ أَوْ لِقَرَاءَةِ سُورَةِ الْإِنْعَامِ أَوْ إِلَّا خِلَاصٍ فَالْحَاصِلُ إِنْ اتَّخَاذَ الطَّعَامِ عِنْدَهُ قِرَاءَةَ الْقُرْآنِ لَا جَلَّ الْأَكْلُ يُكْرَهُ)) (فتاویٰ بزازیہ ج ۳ ص ۸۱ مصر)

”تین دن تک نیافت مکروہ ہے اور اسی طرح اس کا کھانا بھی کیوں کہ ضیافت تو خوشی کے موقع پر ہوتی ہے اور پہلے دوسرے تیسرے دن طعام تیار کرنا بھی مکروہ ہے اور اس طرح ہفتہ کے بعد اور عیدوں کے موقع پر بھی اور اسی طرح موسم بموسم قبروں کی طرف طعام لے جانا بھی مکروہ ہے اور قرأت قرآن کے لیے اور صلحا اور قراء کو جمع کر کے ختم قرآن کے لیے دعوت کرنا بھی مکروہ ہے۔ وعلیٰ هذا القیاس۔

سورۃ الانعام یا سورۃ اخلاص کی قرأت کے لیے طعام تیار کرنا بھی مکروہ ہے حاصل یہ ہے کہ قرأت قرآن کے وقت کھانے کے لیے طعام تیار کرنا مکروہ ہے۔“

حضرت جریر رضی اللہ عنہ (المتوفی ۵۱ھ) فرماتے ہیں:

((كُنَّا نَعُدُّ الْأَجْتِمَاعَ إِلَى أَهْلِ الْمَمِيتِ وَصُنْعَةَ الطَّعَامِ مِنَ النَّبَاحَةِ)) (ابن ماجہ ۱۶۱۲ و مسند احمد : ۲/۲۰۳)

”ہم (یعنی صحابہ کرام) میت کے گھر جمع ہونے کو اور میت کے گھر کھانا تیار کرنے کو نوحہ سمجھتے تھے۔“

یاد رہے کہ میت والے گھر نوحہ ایسی چیز ہے جس پر نبی کریم ﷺ نے لعنت بھیجی ہے۔ ملا علی القاری رحمۃ اللہ علیہ حضرت عاصم بن کلیب کی روایت کو نقل کرتے وقت یہ بھی لکھتے ہیں کہ:

((قَرُّوا أَصْحَابَ مَذْهَبِنَا مِنْ أَنَّهُ يُكْرَهُ اتِّخَاذُ الطَّعَامِ فِي الْيَوْمِ الْآوَلِ وَالثَّالِثِ وَبَعْدَ الْأَسْبُوعِ))

”ہمارے مذہب (حنفی) کے حضرات فقہاء کرام نے اس بات کو ثابت کر دیا ہے پہلے اور تیسرے دن اور اسی طرح ہفتہ کے بعد طعام تیار کرنا مکروہ ہے۔“

(مرقات ج: ۵ ص ۳۸۲)

علامہ ابن امیر الحاج المالکی (المتوفی ۷۴۷ھ) لکھتے ہیں کہ:

((أَمَّا إِصْلَاحُ أَهْلِ الْمَمِيتِ طَعَامًا وَجَمْعُ النَّاسِ فَمَا نُقِلَ فِيهِ شَيْءٌ وَهُوَ بِدْعَةٌ غَيْرُ مُسْتَحَبَّةٍ)) (مدخل ج ۳ ص ۲۷۵)

”اہل میت کا کھانا تیار کرنا اور لوگوں کا جمع ہونا اور اس میں کوئی چیز منقول نہیں ہے بلکہ یہ بدعت غیر مستحبہ ہے۔“

نیز لکھتے ہیں کہ:

((مِنْهَا أَحَدُهُ بَعْضُهُمْ مِنْ فِعْلِ الثَّالِثِ الْمَمِيتِ عَمَلَهُمْ الْأَطْعَمَةَ فِيهِ حَتَّى صَارَ عِنْدَهُمْ كَأَنَّهُ أَمْرٌ مَعْمُولٌ بِهِ)) (مدخل ج ۳ ص ۲۰۵)

”بعض لوگوں نے یہ بدعت نکالی ہے کہ میت کے تیجہ پر طعام تیار کرتے ہیں اور یہ ان کے نزدیک معمول بہ کام بن گیا ہے۔“

امام ابن حجر کی شافعی رحمۃ اللہ علیہ سے سوال کیا گیا کہ:

((عَمَّا يَعْمَلُ يَوْمَ ثَالِثِ مِنْ مَوْتِهِ مِنْ تَهْنِئَةٍ أَكَلَ أَطْعَمَةَ الْفُقَرَاءِ وَغَيْرِهِمْ وَعَمَّا يَعْمَلُ يَوْمَ السَّابِعِ - النِّخ))

”میت کے تیسرے دن فقراء وغیرہ کیلئے جو کھانا تیار کیا جاتا ہے اور اسی طرح ساتویں دن اس کا کیا حکم ہے۔“

جواب میں تحریر فرماتے ہیں کہ:

((جَمِيعُ مَا يَعْمَلُ مِمَّا ذَكَرَ فِي السُّؤَالِ مِنَ الْبِدْعِ الْمَذْمُومَةِ))

(الفتاویٰ کبریٰ ج ۲ ص ۷)

”سوال میں جتنی چیزیں ذکر کی گئی ہیں وہ سب کی سب بدعات مذمومہ ہیں“

علامہ محمد رحمۃ اللہ علیہ بن محمد مثنیٰ حنبلی رحمۃ اللہ علیہ (المتوفی ۷۷۷ھ تسمیۃ المصاب ص ۹۹ میں ۹)

امام شمس الدین قدامہ حنبلی رحمۃ اللہ علیہ (۵۸۲ھ شرح مقنع الکبیر ج ۲ ص ۲۲۶ میں) اور

امام موفق الدین بن قدامہ حنبلی رحمۃ اللہ علیہ (المتوفی ۶۲۰ھ) لکھتے ہیں (القططہ)

((فَأَمَّا صَنَعَ أَهْلَ الْمَمِيتِ طَعَامًا لِلنَّاسِ فَمَكْرُوهٌ لِأَنَّ فِيهِ زِيَادَةً عَلَى مُصِيبَتِهِمْ شُغْلًا لَهُمْ إِلَى شُغْلِهِمْ تَشْبِيهَا بِصَنَعِ أَهْلِ الْجَاهِلِيَّةِ)) (مغنی ج ص ۴۱۳)

”کہ اہل میت جو لوگوں کیلئے کھانا تیار کرتے ہیں وہ مکروہ ہے۔ کیونکہ اس میں اہل میت کو مزید تکلیف اور شغل میں مبتلا کرنا ہے نیز اس سے مشرکین اہل جاہلیت کے ساتھ مشابہت بھی پائی جاتی ہے۔“

علامہ ابن عابدین شامی لکھتے ہیں کہ:

((مَذْهَبَنَا وَمَذْهَبُ غَيْرِنَا كَالشَّافِعِيَّةِ وَالْحَنَابِلَةِ)) (الحج ج ۱ ص ۸۴۱)

”ہمارا اور حضرات شافعی اور حضرت حنابلہ رحمہ اللہ کا یہی مذہب ہے۔“

علامہ طاہر رحمہ اللہ ابن احمد الحنفی لکھتے ہیں کہ:

((وَلَا يُبَاحُ اتِّخَاذُ الضِّيَافَةِ عَنْهُ ثَلَاثَةَ أَيَّامٍ أَنَّ الضِّيَافَةَ يَتَّخِذُ عِنْدَ السُّرُورِ)) (خلاصۃ الفتاویٰ ج ۲ ص ۱۳۳)

”کہ اہل میت کی طرف سے تین دن تک ضیافت مباح نہیں ہے کیونکہ ضیافت خوشی کے موقع پر ہوا کرتی ہے۔“

صوبہ سرحد اور اسی طرح دیگر علاقوں میں یہ بدعت رائج ہے کہ میت کو دفن کر چکنے کے

بعد پہلی رات ضیافت کی جاتی ہے۔

تیجہ (قل) ساتویں دسویں اور چالیسویں

دن رات وغیرہ میت کے ایصال ثواب کیلئے کھانا کھلانا مکروہ اور بدعت!

علامہ حسام الدین علی متقی الحنفی رحمہ اللہ (التوتنی ۹۷۵ھ) بدعات اور اہل بدعات کی

تردید کرتے ہوئے ارشاد فرماتے ہیں۔

((إِنَّ هَذَا الْجَمَاعَ فِي الْيَوْمِ الثَّالِثِ خَصُّوْصًا لَيْسَ فِيهِ فَرَضِيَّةٌ

وَلَا فِيهِ وَجُوبٌ وَلَا فِيهِ سُنَّةٌ وَلَا فِيهِ اسْتِحْبَابٌ وَلَا فِيهِ مَصْلَحَةٌ

فِي الدِّينِ بَلْ فِيهِ طَعْنٌ وَمُذَمَّةٌ وَمُلَامَةٌ عَلَى السَّلَفِ حَيْثُ لَمْ

يُسْتَوْبَلْ عَلَى النَّبِيِّ ﷺ حَيْثُ تَرَكَ حُقُوقَ الْمَيِّتِ بَلْ عَلَى اللَّهِ

سُبْحَانَهُ وَتَعَالَى حَيْثُ لَمْ يُكْمَلِ الشَّرِيعَةُ وَقَدْ قَالَ اللَّهُ تَعَالَى

الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي وَرَضِيتُ لَكُمُ

الْإِسْلَامَ دِينًا)) (بحوالہ تفہیم المسائل ص ۱۷۲)

”یعنی خصوصیت کے ساتھ تیسرے دن کا اجتماع نہ تو فرض ہے اور نہ واجب نہ سنت ہے اور نہ مستحب نہ تو اس میں کوئی دینی مصلحت ہے بلکہ اس میں نہ کوئی دینی فائدہ ہے اور نہ اس میں کوئی دینی مصلحت ہے بلکہ اس میں طعن و مذمت اور ملامت ہے سلف رحمہ اللہ پر کہ انہوں نے اس کو بیان نہیں کیا بلکہ نبی کریم ﷺ پر کہ آپ نے میت کے حقوق (تیجہ ساتواں دسواں) چہلم برسی وغیرہ) بیان نہیں فرمائے بلکہ اللہ تعالیٰ کی ذات گرامی پر کہ اس نے شریعت کو مکمل نہیں کیا اور ہماری بدعات کی وہ محتاج ہے حالانکہ اللہ تعالیٰ کا ارشاد ہے کہ میں نے آج کے دن تمہارے لیے دین مکمل کر دیا ہے اور تم پر اپنی نعمت تمام کر دی ہے اور تمہارے لیے دین اسلام پسند کر لیا ہے۔“

شیخ عبدالحق محدث دہلوی لکھتے ہیں کہ:

”وعادت نبود کہ برائے میت جمع شوند قرآن خوانند و ختمات بر سر گور نہ غیر آن

وایں مجموع بدست نعم برائے تعزیت اہل میت و جمع تسلیہ و صبر فرمودن ایشان

راست و مستحب است اما ایں اجتماع مخصوص روز سوم و ارتکاب تکلفات دیگر و

صرف اموال ب وصیت از حق یتامی بدعت است و حرام“

(مدارج النبوت ج ۳ ص ۳۲۱ طبع نولکشور)

”یہ عادت نہیں ہونی چاہیے کہ جمع ہو کر قبر وغیرہ پر قرآن خوانی اور ختم پڑھا جائے

اور یہ اجتماع بدعت ہے۔ مگر اہل میت کے گھر تعزیت تسلی دینے اور صبر کی تلقین

کرنے کیلئے جمع ہونا سنت ہے اور مستحب ہے اور خاص اجتماع تیسرے دن (قل

کیلئے) اور دیگر تکلفات کرنا اور یتیموں کے حق و مال میں سے بغیر وصیت خرچ کرنا

بدعت ہے اور حرام ہے۔“

علامہ محمد الدین رحمہ اللہ صاحب قاموس ارشاد فرماتے ہیں۔

”وعادت نبود کہ برائے میت جمع شوند قرآن خوانند و ختمات کنند نہ برگور نہ غیر آن

مکان وایں بدعت است و نکرده“ (سفر السعادت)

صحابہ رحمہ اللہ تابعین رحمہ اللہ تبع تابعین سلف صالحین کی عادت نہ تھی کہ میت کیلئے قبر

پر یا کسی اور جگہ جمع ہو کر قرآن پڑھیں اور (مروجہ رسوم کے) ختم کریں اور یاد رہے یہ کام

بدعت اور مکروہ ہے۔

امام نووی رحمہ اللہ شرح منہاج میں لکھتے ہیں کہ:

((الاجْتِمَاعُ عَلَى مَقْبَرَةٍ فِي الْيَوْمِ الثَّالِثِ وَتَقْسِيمُ الْوَرَا وَالْعَوْدُ وَ الطَّعَامُ فِي الْآيَاتِ الْمَخْصُوصَةِ كَالثَّالِثِ وَالْخَامِسِ وَ التَّاسِعِ وَ الْعَاشِرِ وَ الْعِشْرِينَ وَالْأَرْبَعِينَ وَالشَّهْرِ السَّادِسِ وَالسَّنَةِ بِدْعَةٌ مَمْنُوعَةٌ مِنَ الْبِدْعِ الْمَذْمُومَةِ)) (بحوالہ انوار ساطعہ ص ۱۰۵)
”قبر پر تیسرے دن اجتماع کرنا اور گلاب اور اگر بتیاں تقسیم کرنا اور مخصوص دنوں کے اندر روٹی کھانا مثلاً تیجہ پانچواں نواں دسواں بیسواں اور چالیسواں دن چھٹا مہینا اور سال کے بعد یہ سب کے سب امور بدعت منوعہ ہیں۔“

علامہ ابن امیر الحاج المالکی رحمہ اللہ (المتوفی ۷۷۳ھ) لکھتے ہیں کہ:

((أَمَّا أَصْلَاحُ أَهْلِ الْمَيِّتِ الطَّعَامَ وَجَمْعُ النَّاسِ فَلَمْ يُنْقَلْ فِيهِ وَبِدْعَةٌ غَيْرُ مُسْتَحَبَّةٍ)) (مدخل ج ۳ ص ۲۷۵)
”اہل میت کا کھانا تیار کرنا اور لوگوں کا جمع ہونا اس میں کوئی چیز منقول نہیں ہے۔“

بلکہ یہ بدعت غیر مستحبہ ہے۔“

نیز لکھتے ہیں کہ:

((مِمَّا أَحَدَثَ بَعْضُهُمْ مِنْ فَعْلِ الثَّالِثِ لِلْمَيِّتِ وَ عَمَلِهِمْ الْأَطْعِمَةَ فِيهِ حَتَّى صَارَ عِنْدَهُمْ كَأَنَّهُ أَمْرٌ مَعْمُولٌ بِهِ)) (مدخل ج ۳ ص ۳۷۵)
”بعض لوگوں نے یہ بدعت نکالی ہے کہ میت کے تیجہ پر طعام تیار کرتے ہیں اور یہ ان کے نزدیک معمول کا کام بن گیا ہے۔“

مولانا محمد پالن حقانی اپنی تصنیف شریعت یا جہالت کے صفحات ۲۰۷، ۲۰۸ پر مسلمانوں کی ہندوؤں سے مشابہت کے متعلق لکھتے ہیں۔

۵) ہندو صاحبان ہر سال اپنے بزرگوں کی ولادت اور شہادت مناتے ہیں۔ تو بعض مسلمان صاحبان بھی اپنے بزرگوں کی ولادت شہادت اور شادی رچاتے مناتے ہیں۔

۶) ہندو صاحبان اپنے دودھوی کا ہر سال میلہ کرتے ہیں اور اس میں مرد عورت خلط ملط ہو کر گھومتے پھرتے ہیں۔ تو بعض مسلمان صاحبان بھی مزاروں پر اسی طرح عرس کرتے ہیں اور اسی میں مرد عورت خلط ملط ہو کر گھومتے ہیں پھرتے ہیں۔ اور پردے کا کوئی اہتمام نہیں ہوتا۔

۴) ہندو صاحبان مورتیوں کو نہلانے کے بعد نئے کپڑے اور پھولوں کا ہار بھی پہناتے ہیں۔ تو بعض مسلمان مزاروں کو ہر سال غسل دے کر کپڑے کی نئی چادر چڑھاتے ہیں۔ جس پر پھولوں کی چادر بھی چڑھاتے ہیں۔ یا اس پر پھول بکھیرتے ہیں۔
شاعر مشرق علامہ اقبال رحمہ اللہ نے خوب کہا ہے:

وضع میں تم نصاریٰ ہو تو تمدن میں ہندو

یہ مسلمان ہیں جنہیں دیکھ کے شرما کیں یہود

مولوی احمد رضا خان بریلوی کے بلا جواز شرعی فتاویٰ خود اپنی اور حوالہ شدہ فتاویٰ کی تردید کے شکار

مسئلہ:

اکثر بلا دہند میں یہ رسم ہے کہ میت کے روز وفات سے اس کے اعزہ واقارب و احباب کی عورات اس کے یہاں جمع ہوتی ہیں اس اہتمام کے ساتھ جو شادیوں میں کیا جاتا ہے پھر کچھ دوسرے دن اکثر تیسرے دن بعض چالیسویں تک ٹیٹھی رہتی ہیں۔ اس مدت اقامت میں عورات کے کھانے پینے پانچھالیہ کا اہتمام اہل میت کرتے ہیں جس کے باعث ایک طرف کثیر کے زیر بار ہوتے ہیں۔ اگر اس وقت ان کا ہاتھ خالی ہو تو قرض لیتے ہیں۔ یوں نہ ملے تو سود نکلاتے ہیں اگر یہ کریں تو مطعون و بدنام ہوتے ہیں یہ شرعاً جائز ہے یا کیا؟

جواب:

سبحان اللہ اے مسلمان یہ پوچھتا ہے جائز ہے یا کیا یوں پوچھ کہ یہ ناپاک رسم کتنے قبیح اور شدید گناہوں و خت اور شنیع خرابیوں پر مشتمل ہے۔

اولاً: یہ دعوت خود ناجائز و بدعت شنیعہ و قبیحہ ہے امام احمد اپنی مسند اور ابن ماجہ اپنی سنن میں بسند صحیح حضرت جریر بن عبد اللہ رضی اللہ عنہما سے روایت کرتے ہیں۔

((كُنَّا نَعُدُّ الْاجْتِمَاعَ إِلَى أَهْلِ الْمَيِّتِ وَصُنْعَةَ الطَّعَامِ مِنَ النَّبَاحَةِ))

”ہم گروہ صحابہ اہل میت کے یہاں جمع ہونے اور ان کے کھانا تیار کرانے کو

مردے کی نیاحت سے شمار کرتے تھے۔“ (احمد ۲/۲۰۴۔ ابن ماجہ ۱۶۱۲)

فتاویٰ مندرجہ بالا سے اخذ شدہ نتائج

صحابہ کرام رضی اللہ عنہم اہل میت کے گھر جمع ہونے اور کھانا تیار کرانے کو نوحہ تصور کرتے تھے (یاد رہے کہ میت کے گھر نوحہ پر رسول اللہ ﷺ نے ایک حدیث کے مطابق لعنت بھیجی ہے، گویا مکروہ ترین اور حرام عمل سمجھتے تھے۔ ان کا یہ عمل میت کے بعد بغیر دنوں وغیرہ کی تخصیص کا عمل تھا نیز حضرات صحابہ کرام رضی اللہ عنہم نے یہ قطعاً نہیں کہا کہ فقیروں اور محتاجوں کا حق تھا اس لیے ان کو ان تعین مخصوص دنوں میں لازماً کھلاؤ۔

۳ نہ صرف میت کے پہلے یا تیسرے دن بلکہ ہفتہ کے بعد (اس میں ساتواں، دسواں، چہلم، ششماہی یا سالانہ برسی سب شامل ہو گئے) بھی کھانے تیار کرانا مکروہ و ممنوع ہے۔

”مردہ کے نام کا کھانا جو امیر و غریب کو کھلاتے ہیں کس کو کھانا چاہیے اور کس کو نہیں اور یوں بھی کہتے ہیں کہ مردہ کے نام کا کھانا امیر و غریب سب کو کھلاتے ہیں جائز ہے یا نہیں؟

((كما في فتح القدير و مجمع البركات)) (احكام شريعت حصه دوم ص ۱۶)

مسئلہ نمبر ۲: مقولہ طعام الميت یمیت القلب مستند قول ہے؟

تیجے، ساتواں دسواں

امام محقق علی الاطلاق فتح القدیر شرح ہدایہ میں فرماتے ہیں۔

اہل میت کی طرف سے کھانے کی ضیافتیں تیار کرنی منع ہے کہ شرعی نے ضیافت خوشی میں رکھی نہ گمی میں اور یہ بدعت شنیعہ ہے۔“

فتاویٰ خلاصہ و فتاویٰ سراجیہ و فتاویٰ ظہیریہ و فتاویٰ تاتاریجک اور ظہیریہ سے خزنتہ

ن کتاب الکرا تہ اور تارکانیہ سے فتاویٰ ہندیہ میں بالفاظ متقار بہ ہے۔ واللفظ
جِبۃ لَا یُبَاحُ اتِّخَاذُ الضَّیَافَةِ عِنْدَ ثَلَاثَةِ اَیَّامٍ فِی الْمُصِیْبَةِ زَادَ فِی
صَہ لَآنَ الضَّیَافَةِ تَتَّخَذُ عِنْدَ السُّرُورِ عَمٰی میں یہ تیسرے دن کی دعوت جائز
دعوت تو خوشی میں ہوتی ہے۔

تبیین الحقائق امام زلیعی میں ہے: لَا بَأْسَ بِالْجُلُوسِ لِلْمُصِیَّةِ إِلَى

مِنْ غَيْرِ اِنْكَابٍ مَحْظُورٍ مِنْ فَرَشِ الْبَسِطِ وَالْاُطْعِمَهُ مِنْ اَهْلِ الْمَيْتِ
کیلئے تین دن بیٹھے میں کوئی مضائقہ نہیں جبکہ کسی امر ممنوع کا ارتکاب نہ کیا جائے جیسے

نفرش بچھانے اور میت والوں کی طرف سے۔ امام بزازى وجيز ميں فرماتے ہيں۔

يُكْرَهُ اتِّخَاذُ الطَّعَامِ فِي الْيَوْمِ الْأَوَّلِ وَالثَّالِثِ وَبَعْدَ الْأَسْبُوعِ))

یعنی میت کے پہلے یا تیسرے دن یا ہفتہ کے بعد جو کھانے تیار کرائے جاتے

”یہ سب مکروہ و ممنوع ہیں۔“

علامہ شامی روالختار میں فرماتے ہیں۔

(أَطَالَ ذَلِكَ فِي الْمِعْرَاجِ وَقَالَ هَذِهِ الْأَفْعَالُ كُلُّهَا لِلِسَّمْعَةِ وَالرِّيَاءِ
تُحَرَّرُ عَنْهَا))

”یعنی معراج الدرایہ شرح ہدایہ نے اس مسئلہ میں بہت کلام طویل کیا اور فرمایا کہ یہ سب ناموسی اور دکھاوے کے کام ہیں ان سے احتراز کیا جائے۔“

(ص ۱۳۸ تا ۱۴۰ جلی الصوت هي الدعوة امام الموت ۱۳۱۰هـ)

(مسمولہ فتاویٰ رضویہ ج ۴، مصنف مولانا احمد رضا بریلوی)

کر کے کھانا بے معنی ہے۔ کمافی مجمع البرکات۔ موت میں دعوت ناجائز ہے۔
فتح القدیر وغیرہ میں ہے۔

((أَنَّهَا بِدْعَةٌ مُسْتَفْبَحَةٌ لِأَنَّهَا شُرِعَتْ فِي السُّرُورِ لَا فِي الشُّرُورِ))

”تین دن تک اس کا محمول ہے۔ لہذا ممنوع ہے۔ اس کے بعد بھی موت کی نیت سے اگر دعوت کرے گا ممنوع ہے۔“

یہ تجربہ کی بات ہے اور اس کے معنی یہ ہیں جو طعام میت کے متشی رہتے ہیں ان کا دل مرجاتا ہے نوکر و طاعت الہی کیلئے حیات و چستی اس میں نہیں رہتی کہ وہ اپنے پیٹ کے لقمہ کے موت مسلمین کے منتظر رہتے ہیں اور کھانا کھاتے وقت موت سے غافل اور اس کی لذت میں مشاغل (اللہ تعالیٰ اعلم)

(فتاویٰ رضویہ مصنف مولانا احمد رضا خاں ج ۴ ص ۲۲۳)

(مولوی احمد رضا خان صاحب کے اپنے ہی فتاویٰ میں تضاد اس کی اپنی ہی تصنیف کے حوالہ سے)

مسئلہ:

میت کے تیسرے دن مسلمانوں کا جمع ہو کر قرآن مجید، کلمہ طیبہ پڑھنا اور چنوں وغیرہ پر کچھ پڑھ کر تقسیم کرنا جسے تیجہ کہتے ہیں۔ جائز ہے یا نہیں؟

الجواب:

صحیح حدیثوں سے ثابت ہے کہ نیک اعمال کا مردہ کو ثواب پہنچتا ہے اور یہ بھی حدیث میں آیا ہے کہ وہ ثواب پا کر خوش ہوتا ہے اور ثواب پہنچنے کا منتظر رہتا ہے تو قرآن شریف و کلمہ طیبہ پڑھ کر ثواب پہنچانا اچھی بات ہے اور تیسرے دن کی خصوصیات بھی مصالح عرفیہ شرعیہ کی بناء پر ہے اس میں بھی حرج نہیں۔ حدیث میں ہے: صَيَّامٌ لِّلْسَبْتِ لَأَلَّكَ وَلَا عَلَيْكَ اور جو کچھ تقسیم کیا جائے محتاجوں کو دیا جائے کہ یہ بھی ثواب کی بات ہے۔ غنی لوگ اس میں سے نہ لیں باقی جو بیہودہ باتیں لوگوں نے نکالی ہیں مثلاً اس میں شادی کیلئے تکلف کرنا، عمدہ عمدہ فرش بچھانا یہ باتیں بے جا ہیں اور اگر یہ سمجھتا ہے کہ ثواب تیسرے دن پہنچتا ہے یا اس دن

زیادہ پہنچے گا اور روز کم تو یہ عقیدہ بھی اس کا غلط ہے اسی طرح چنوں کی کوئی ضرورت نہیں نہ چنے بانٹنے کے سبب کوئی برائی پیدا ہو۔ واللہ تعالیٰ اعلم۔

(فتاویٰ رضویہ چہارم ص ۱۹۳)

① ملاحظہ فرمائیے سوم یا تیجہ کی پہلے یہ کہہ کر خوب تعریف کر دی ہے۔ تیسرے دن کی خصوصیت بھی مصالح عرفیہ شرعیہ کی بناء پر ہے یعنی شریعت میں اس کی مشہور و معروف مصلحتیں ہیں۔ مگر افسوس کہ پھر یہ ارشاد فرما کر اس کی برتری کا معاملہ گول کر دیا ہے کہ اگر تیجہ یا سوم کے قل کرنے والا یہ سمجھتا ہے کہ ثواب تیسرے دن پہنچتا ہے یا اس دن زیادہ پہنچے گا اور روز کم تو یہ عقیدہ بھی غلط ہے۔

مقام حیرت ہے کہ پہلے خود ہی تیسرے دن کی تخصیص کر دی ہے اور پھر خود ہی اس تصور یا عقیدے کے خلاف ارشاد فرما کر اپنے فتویٰ کی وقعت ختم کر دی۔

② اس طرح چنوں کے متعلق بھی ایک فقرہ میں یہ فرما دیا کہ اسی طرح چنوں کی کوئی ضرورت نہیں نہ چنے بانٹنے کے سبب کوئی برائی پیدا ہو۔

ملاحظہ فرمائیے۔ چنوں کے استعمال کو کذب بھی کر دیا اور پھر جواز پیدا کر کے اپنے ہی قول کی تردید کر دی کیونکہ بانٹنے کو صحیح قرار دینے کا مطلب ہے چنوں کے استعمال کو ہونا چاہیے۔ اگر چنے ہوں گے تو بانٹنے جائیں گے۔ اگر نہ ہوں تو بٹائی کا سوال ہی پیدا نہیں ہوتا۔

مسئلہ:

فاتحہ بیہت مروجہ کہ کھانا سامنے رکھ کر درود و قرآن پڑھ کر ثواب اس کا بنام میت کرتے ہیں اور وہ کھانا محتاج کو دے دیتے ہیں جائز ہے یا نہیں؟

الجواب

فاتحہ بیہت مروجہ جس طرح سوال میں بلا ریب جائز و مستحسن ہے اہل سنت کے نزدیک اموات کو ثواب پہنچانا ثابت ہے اور اس بارے میں حدیثیں صحیح اور روایتیں فقہی معتبر بہ کثرت وارد۔ پھر اس فتویٰ میں آگے چل کر خان صاحب فرماتے ہیں کہ:

”اور وقت فاتحہ کھانے کا قاری کے پیش نظر ہونا اگرچہ بیکار بات ہے مگر اس کے

سبب سے وصول ثواب یا جواز فاتحہ میں کچھ خلل نہیں۔“

(فتاویٰ رضویہ چہارم ص ۱۹۳ تا ۱۹۵ مصنف ایضاً)

تجزیہ:

۱] فاتحہ بہیت مروجہ کسی حدیث میں نہیں اور نہ ہی فقہاء سے کوئی روایت ہے۔ چنانچہ چند پچھلے صفحات پر خان صاحب نے فقہاء کے فتاویٰ بیان فرمائے تھے ایک بھی اس فاتحہ خوانی پر دلالت نہیں کرتا۔

۲] اس فتویٰ کے شروع میں تو یہ کہہ کر کہ جس طرح سوال میں مذکور بلا ریب جائز و مستحسن ہے۔

یعنی فاتحہ بہیت مروجہ جس میں فاتحہ پڑھنے والے کے سامنے کھانا ہوتا ہے خان صاحب نے اس فتویٰ کے شروع میں تو کہہ دیا ہے کہ بے شک جائز اور مستحسن ہے پھر آگے چل کر اپنے اسی حسن بیان کی خود ہی یہ کہہ کر تردید کر دی کہ ”اور وقت فاتحہ کھانے کا قاری کے پیش نظر ہونا اگرچہ بیکار بات ہے۔“

غور فرمائیے اسی ایک ہی فتویٰ میں مسئلہ کو مہمل اور گڈنڈ کر دیا پھر سوال یہ بھی پیدا ہوتا ہے کہ اگر بیکار بات ہے تو خان صاحب نے ان بدعتوں کو جاری و ساری کس لئے کیا۔

اگر سوال کرنے والا خان صاحب سے پھر یہ پوچھتا کہ اگر قاری کے سامنے کھانا رکھنا بے کار بات ہے تو پھر ارشاد فرمائیے کہ فاتحہ کے وقت اسے کہاں رکھا جائے کیا میت کی قبر پر رکھ دیا جائے تاکہ کھانے اور اس کے ثواب پہنچنے میں دیر نہ لگے۔

(مروج رسومات میت تیجہ قلّ ساتواں دسواں چہلم برسی وغیرہ شرعی مسائل کی رو سے حرام ہی حرام)

مولانا احمد رضا خان صاحب کے فتویٰ کی کوئی پرکھنے سے بھی گناہ ہی گناہ کیونکہ قرآن خواں یا قاری کو ختم شریف کے بعد کھانا، رقم یا کپڑے دیئے جاتے ہیں۔ یہ قرآنی آیات کی اجرت ہوئی اور سنگین گناہ ہوا۔

افسوس صد افسوس ایسے گمراہ کرنے والے مولویوں اور قاری صاحبان پر جو قرآن و حدیث کی رو سے ایسے حرام سے لوگوں کو منع کرنے کی بجائے خود ہڑپ کر جاتے ہیں۔

۲] ہر ختم شریف کے موقع پر سارے احباب اور برادری کے لوگ شامل ہوتے ہیں جو خان صاحب کے فتاویٰ اور ان فتاویٰ کی رو سے جو حوالہ میں دیئے گئے غلطی میں ضیافت ہوئی جو بدعت قبیحہ ہے اور گناہ ہی گناہ ہوا۔

۳] اگر نہ مولوی کو قرآن خوانی کے عوض کھانا دیا جائے اور صرف فقیروں کو دیا جائے تو پھر ختم شریف پر آئے گا کون؟

کاش کہ خان موصوف دنیا سے تشریف لے جاتے وقت اس مسئلہ کا دنیاوی حل بتا جاتے جو کہ ہر لحاظ سے ناممکن ہے دیگر علماء فقہاء نے انہی مسائل کے مد نظر ان رسومات کو موجب گناہ گردانا ہے نیز چونکہ خیر القرون یعنی صحابہ کرام رضی اللہ عنہم تابعین رضی اللہ عنہم تبع تابعین رضی اللہ عنہم کے زمانوں یہ گناہ آلود رسومات موجود نہ تھیں لہذا یہ بدعات کے زمرے میں بھی شامل ہو گئیں۔

بے چارے سادہ لوح اور جاہل لوگ مسائل کی روح تو درکنار ان کے جسم سے نا آشنا دیکھا دیکھی اندھا دھند کئے جا رہے ہیں اور مولویوں نے اپنے پیٹ پوجا کیلئے انہیں گمراہ کر رکھا ہے۔

(میت کے بعد مقررہ دنوں (تیجہ ساتواں دسواں اور چالیسواں وغیرہ) کا اہتمام کرنے والوں کی من گھڑت حدیثیں اور مثالیں)

۱] نبی انور ﷺ کے تحت جگر حضرت ابراہیم کی وفات کے ختم قل کی من گھڑت کہانی ملاحظہ ہو۔

جب رسول اکرم ﷺ کے صاحبزادے حضرت ابراہیم رضی اللہ عنہ کی وفات ہوئی تو تیسرے دن حضرت ابوذر رضی اللہ عنہ نے کھجوریں دودھ اور جو کی روٹی نبی کریم ﷺ کے سامنے رکھی اور آپ ﷺ نے اس پر سورۃ فاتحہ اور قل ہو اللہ پڑھ کر دعا فرمائی اور حضرت ابوذر رضی اللہ عنہ سے فرمایا کہ اس کو لوگوں میں تقسیم کر دو اور فرمایا کہ ان اشیاء کا ثواب میرے تحت جگر ابراہیم کو پہنچے۔ اس روایت سے تیجہ کا ثبوت ہوا اور دوسرا کھانا سامنے رکھ کر اس پر ختم کہنے کا ثبوت ہوا۔

ان کا بیان ہے یہ روایت حضرت ملا علی ابن القاری رحمہ اللہ نے کتاب اوز جندی میں تحریر فرمائی ہے۔

الجواب

مولانا عبدالحی لکھنوی رحمہ اللہ لکھتے ہیں کہ:

((انہ کتاب اوزجندی از تصانیف ملا علی قاری است ورنہ روایت مذکور صحیح و معتبر است بلکہ موضوع دو باطل براں اعتماد نشاید در کتب حدیث نشانی از همچو روایت یافتہ نمے شود)) (مجموعہ فتاویٰ ج ۲ ص ۷۲)

”کہ نہ تو کتاب اوجندی حضرت ملا علی بن القاری کی تصنیفات میں سے ہے اور نہ یہ روایت صحیح اور معتبر ہے بلکہ یہ موضوع اور باطل روایت ہے اس پر اعتبار نہیں کیا جاسکتا۔“
حدیث کی کسی کتاب میں اس قسم کی روایت کا کوئی ذکر نہیں ہے۔

حضرت حمزہ رضی اللہ عنہ کے متعلق رسول اکرم ﷺ کیلئے دنوں پر صدقات دینے کے متعلق بھی کمزور ترین ثبوت:
مفتی احمد یار لکھتے ہیں کہ:

”انوار ساطعہ ص ۱۴۵ اور حاشیہ خزائنہ الروایات میں ہے کہ نبی کریم علیہ السلام ﷺ نے امیر حمزہ رضی اللہ عنہ کیلئے تیسرے اور ساتویں اور چالیسویں دن اور چھٹے ماہ اور سال بھر بعد صدقہ دیا۔ یہ تیجہ ششماہی اور برسی کی اصل ہے۔“

(بلفظ جاء الحق ص ۲۵۰ - تصنیف مفتی احمد یار خاں)

مگر مفتی صاحب کو معلوم ہونا چاہیے کہ ایسی موضوع اور جعلی روایت سے مسائل حل نہیں ہوتے۔ حدیث جب پیش ہو تو صحیح سند کے ساتھ ہو یا معتبر حضرات محدثین کرام سے اس کی تصحیح ہونی چاہیے۔ محض روایات یا حدیث کا نام لے لینا کفایت نہیں کرتا۔ مفتی صاحب نے اپنے اور حضرت حمزہ رضی اللہ عنہ کے درمیان کوئی سند پیش نہیں کی جو روایت کے موضوع ہونے کی طرف اشارہ ہے۔

مولوی محمد شریف نوری لاہوری کے رسالہ مسئلہ گیارہویں کے حوالہ سے۔

اس رسالہ کے صفحہ نمبر ۱۹ پر مشکوٰۃ شریف باب الفتن کے حوالہ سے حضرت ابو ہریرہ رضی اللہ عنہ کی روایت لکھی ہے کہ کون ہے جو مسجد میں عشاء کی چار رکعت نماز پڑھے اور کہے ہذہ لابی ہریرۃ اس کا ثواب ابو ہریرہ رضی اللہ عنہ کیلئے ہے۔

یعنی ایصال ثواب کیلئے یہ حوالہ دیا ہے۔

راقم المحروف نے مشکوٰۃ شریف کے مذکورہ باب کو بار بار پڑھا ہے مگر اس حدیث کا نام

د نشان نہیں ملا۔ پھر صاحب مشکوٰۃ شریف کے جلد نمبر ۳ کے حصہ اکمال فی اسماء الرجال کے پہلے باب میں ۹۵۹ پر حضرت ابو ہریرہ رضی اللہ عنہ کی سوانح حیات میں لکھا ہے کہ ”مدینہ میں ۵۷ھ میں یا ۵۹ھ میں تیسرے سال وفات پائی۔“

اور چونکہ محمد رسول اللہ ﷺ ۱۱ھ میں وصال فرما کر رفیق اعلیٰ (اللہ تعالیٰ) سے جا ملے۔ لہذا ان روایات و واقعات کی روشنی میں بڑی حیرانی ہوتی ہے کہ یہ الفاظ ایصال ثواب کیلئے کس زبان مبارک سے نکلے حالانکہ حضرت ابو ہریرہ رضی اللہ عنہ تو نبی کرم ﷺ کے قریب ۴۷ سال بعد دنیا سے رخصت ہوئے لہذا یہ کہانی بھی جعلی ہے۔

مولانا محمد شریف صاحب نے میت کی رسوم کیلئے دنوں کے تعیین کے حق میں دلائل دیتے ہوئے اپنے اسی رسالے کے ص ۲۲ پر کنز العمال جلد پر ص ۲۲۷ کے حوالہ سے عاشورہ کے دن دسویں محرم کا ذکر کیا ہے۔ اِنَّ عَاشُورَاءَ يَوْمٌ مِنْ اَيَّامِ اللّٰهِ۔ نے عاشورہ کا دن اللہ کے دنوں میں سے ہے۔ (کیونکہ اس دن اللہ نے موسیٰ علیہ السلام کیلئے دریا کو پھاڑا۔ اسی دن حضرت نوح علیہ السلام کی کشتی جو دی پہاڑ پر ٹھہری اور اسی دن حضرت آدم علیہ السلام کی توبہ قبول ہوئی)۔ مگر مولوی صاحب یہ بھول گئے کہ اس دن کی عظمت کہ اس دن کی عظمت و احترام رسول اکرم ﷺ نے تعیین کی ہے نہ کہ ہم نے اور حدیث میں اس دن کا روزہ رکھنا مسنون ہے جس سے ایک سال کے گناہ معاف ہوتے ہیں۔

قرآن و حدیث کے مقرر کردہ دنوں کو تو ہم نے فرض یا واجب سمجھ کر بجالانا ہے۔ مثلاً رمضان المبارک کا مہینہ روزوں کیلئے مخصوص ہے۔ عید الفطر اور عید الفضحیٰ کے تہوار خوشی منانے کیلئے اور پھر حج کے دن مقرر کئے گئے وغیرہ سوال تو یہ ہے کہ اہل اسلام کو اپنی طرف سے دنوں یا مہینوں اور سالوں کے تعیین کا اختیار نہیں کیونکہ قرآن کریم میں ہے کہ ہم نے آج کے دن تمہارے دین کو مکمل کر دیا ہے۔ اس سے صاف ظاہر ہے کہ اس میں اپنی طرف سے اضافہ یا کمی کا مطلب ہوگا کہ معاذ اللہ رب کریم اور رسول کریم ﷺ کی طرف سے دین میں کمی رہ گئی ہے۔ اسی لئے اس قسم کی خود ساختہ شریعت کا نام بدعت رکھا گیا ہے۔

علاوہ ازیں مذکورہ بالا جلیل القدر انبیاء علیہم السلام کے واقعات میں نہ کوئی میلاد ہے اور نہ کوئی برسی ہے یعنی پیدائش و موت تک کا تو ذکر تک نہیں لہذا اس قسم کے دلائل گمراہ کن ہیں۔

مفتی احمد یار خاں بریلوی ارشاد فرماتے ہیں کہ:

”کھانے کو سامنے رکھ کر دعا کی تو کون سی خرابی ہے۔ اس طرح قبر کے سامنے

کھڑے ہو کر دعا پڑھتے ہیں (غالباً یہ کسی سوال کے جواب میں مولانا نے فرمایا)

(جاء الحق ص ۲۵۴)

ذرا غور فرمائیے سوال گندم جواب چنا کے مصداق مولوی صاحب نے کتنا مضحکہ خیز جواب دیا ہے بھلا کھانے کی قبر کے ساتھ کیا مشابہت۔ کیا دعا پڑھنے والے نے قبر کو ختم کے عوض کھانا ہوتا ہے یا اٹھا کر گھر لے جانا ہوتا ہے جیسا کہ آج کے مولوی صاحب کرتے ہیں پھر قبر کے سامنے دعا تو سنت طریقہ ہے جو اصحابہ کرام رضی اللہ عنہم تابعین رحمہم اللہ کے زمانوں سے ثابت ہوتا ہے۔ مگر کھانے کو سامنے رکھ کر دعا پڑھنا ان زمانوں میں سے کسی میں ثابت نہیں لہذا یہ ایجاد مگر شریعت میں اضافہ ہے جو بدعت اور گمراہی ہے اور جہنم میں لے جانے والی ہے۔

(ہمارے مولوی حضرات اہل کتاب (یہودی) علماء اور درویشوں کی روش پر!)

یہودی علماء اور تارک الدنیا احکامات ربانی کو نظر انداز کر کے تھوڑی قیمتوں پر نفوی بیچتے تھے رشتہیں کھاتے تھے۔ نذرانے لوتے تھے ایسے ایسے مذہبی ضابطے اور رسومات ایجاد کرتے تھے جو اس مذہب کے پیروکار اپنی نجات کیلئے خریدتے تھے۔ اول الذکر حضرات نے خلق خدا کو گمراہوں کے چکر میں پھنسا رکھا تھا حتیٰ کہ شادی وغنی کی کوئی ایسی تقریب نہ تھی جو ان کو کھلائے بغیر پایہ تکمیل کو پہنچتی تھی چنانچہ ان کے کرتوتوں کے متعلق قرآن کریم میں ارشاد ربانی ہے۔

﴿يَا أَيُّهَا الَّذِينَ آمَنُوا إِنَّ كَثِيرًا مِّنَ الْأَحْبَارِ وَالرُّهْبَانِ لَيَاْكُلُونَ أَمْوَالَ النَّاسِ بِالْبَاطِلِ وَيَصُدُّونَ عَن سَبِيلِ اللَّهِ﴾ [التوبة: ۳۴]

”اے ایمان والو! (خبردار ہو شیار رہنا) بہت سے (احبار) یہودی علماء اور راہب (تارک الدنیا) ایسے ہیں جو لوگوں کا مال ناجائز طریقے سے کھاتے ہیں اور اللہ

کے راستے سے روکتے ہیں۔“

اس آیت کا اطلاق ہمارے مولویوں اور پیروں کے طریقہ پر بھی ہوتا ہے۔ چنانچہ میت کی رسومات سب کی سب مال ہتھیلانے کا بہانہ ہے۔ گزشتہ صفحات پر تفصیل سے ان فتاویٰ کا بیان ہے جن میں مولوی صاحبان نے کھانے پینے کیلئے میت کے ختم شریفوں کا وسیلہ تلاش کیا ہے اور ان کو میت کیلئے ایصال ثواب کا ذریعہ گردانا ہے۔

ملاحظہ ہوں ذیل کے اقتباسات جو رسالہ شجرہ بدعات ناشر المکتبہ

الحسینیہ بلاک نمبر ۱۸ سرگودھا اور مؤلف حضرت سیدنا عنایت اللہ شاہ صاحب بخاری۔ مرحوم بلقظ ص ۲۶۷ سے نقل کئے گئے ہیں۔

مقام حیرت ہے کہ دنیا میں رہتے ہوئے لالچ کرنا تو کوئی بری بات نہیں تھی بستر مرگ پر پڑے بھی یہ وصیتیں کرتے ہیں کہ اعزہ سے اگر خاطر ممکن ہو تو فاتحہ میں ہفتہ دو تین بار کچھ (مجھ کو) ان اشیاء سے بھی بھیج دیا کریں۔

① دودھ کا برف خانہ ساز (قلفی) اگرچہ بھینس کے دودھ کا ہو ② مرغ کی بریانی۔ ③ مرغ پلاؤ خواہ بکری کا ④ شامی کباب ⑤ پراٹھے ⑥ بالائی۔ فرنی ⑦ اروا کی دال مع ادراک و لوازم (یعنی مصالحے بھی سب ہوں تاکہ مولوی صاحب کو قبر میں بادی نہ ہو جائے ⑧ گوشت بھری کچوریاں ⑨ سیب انار کا پانی ⑩ سوڈے کی بوتل تاکہ یہ سب الابلہ ہضم ہو جائے۔ (دصایا شریف ص ۸)

نوٹ: یہ وصیت مولوی احمد رضا خان بریلوی نے اپنے انتقال سے دو گھنٹہ سترہ منٹ پہلے کی۔ اس سے معلوم ہوا یا ر لوگوں کا یہ سارا ڈھونگ محض پیٹ پوجا کیلئے ہے دین اسلام سے کوئی پیار نہیں اور نہ ہی اولیاء کرام کے ساتھ کوئی تعلق ہے یہ تو محض ویسے ہیں اس پیٹ کے جہنم کو بھرنے کیلئے پنجابی مقولہ ہے۔

جی توں آڈھڈھا جی توں پتر توں دھی

اور اسی لئے تو مولوی محمد عمر صاحب اچھروی نے اپنی کتاب مقیاس خفیت میں مندرجہ ذیل سرخیاں قائم کر کے امت محمدیہ علیہ السلام پر کرم فرمائی کی۔

فضیلت دودھ فضیلت حلوا و شہد فضیلت گوشت اور پراٹھا وغیرہ۔

شاید خان صاحب بھی اسی سوچ بچار میں تھے کہ ایک دفعہ کسی نے پوچھا۔

سوال

حضور اولیاء ایک وقت میں چند جگہ حاضر ہونے کی قوت رکھتے ہیں۔ آپ (خان صاحب) نے جواب دیا۔

جواب

اگر وہ چاہیں تو ایک وقت میں دس ہزار شہروں میں دس ہزار جگہ کی دعوت قبول کر سکتے

ہیں۔ (ملفوظات حصہ اول ص ۱۲۷ مصنف مولانا احمد رضا خان بریلوی)

اندازہ کیجیے پیٹ کی اشتہار کا۔ ان بندگان پیٹ کے سامنے مسئلہ کوئی بھی کیوں نہ ہو بات پیٹ کی کریں گے۔ بھلا دیکھئے سائل حاضر ناظر کے چکر میں ہے تو حضرت پیٹ کے حضور میں پھنسے ہوئے ہیں۔ کسی نے بھوکے سے سوال کیا کہ دو اور دو کتنے؟ اس نے جواب دیا چار روٹیاں۔ ان کی بھی یہی مثال ہے چنانچہ اس قسم کے لطیفے سننے میں آرہے ہیں۔

ایک مولوی صاحب نے میت کے گھر والوں سے کہا کہ کل خواب میں تمہاری میت نے مجھے کہا کہ میرے لواحقین کو کہیے کہ دیسی گھی میں حلوا پکا کر مجھے بھیجیں۔

اموات کے ایصالِ ثواب کے طریقے

① دعائے خیر سے جیسا کہ۔

② نماز جنازہ میں۔

③ زیارتِ قبور کے وقت اصحابِ قبور کو سلام اور دعائے مغفرت سے ثواب پہنچانا۔

④ تعزیت کے وقت دعائے مغفرت و رحمت کرنا۔

مرنے والوں کی طرف سے صدقہ حج اور روزے

مثالیں

اختصار کی خاطر احادیث متعلقہ کا صرف نفسِ مضمون دیا گیا ہے:

① حضرت ابو طلحہ رضی اللہ عنہ سے روایت ہے کہ رسول اللہ ﷺ نے قربانی کا ایک دنبہ اپنے

لیے اور دوسرا اپنی امت کی طرف سے کیا۔ (احمد ۳۶۲/۳ ابوداؤد ۲۸۱۰ ترمذی ۱۵۲۱)

② حضرت علی رضی اللہ عنہ دو قربانیاں کرتے تھے کہ رسول اللہ ﷺ نے مجھے وصیت کی تھی کہ

میں ایک قربانی آپ ﷺ کی طرف سے کروں۔

(ابوداؤد ص ۲۷۹۰ ترمذی ۱۱۳۹۵ احمد ۱۰۷/۱)

③ حضرت عائشہ رضی اللہ عنہا سے روایت ہے کہ جو احادیث صحیح بخاری اور مسلم میں مروی ہے

کہ ایک شخص والدہ کی اچانک موت سے اس کو اپنے لیے صدقہ دینے کی وصیت

نہ کر سکی چنانچہ اس نے رسول اللہ ﷺ سے دریافت کیا کہ اگر وہ اپنی ماں کی طرف

سے صدقہ کرے تو اس کا ثواب پہنچے گا۔ نبی کریم ﷺ نے فرمایا: ہاں۔

(بخاری ۲۷۶۰ مسلم ۱۰۰۴)

④ اسی طرح ایک اور حدیث حضرت عبد اللہ بن عباس رضی اللہ عنہما سے مروی ہے اور صحیح بخاری میں روایت ہے کہ سعد بن عبادہ رضی اللہ عنہ کی والدہ نے انتقال فرمایا اور آپ نے نبی کریم ﷺ سے یہی سوال کیا کہ اگر وہ والدہ کی طرف سے صدقہ کرے تو اس کا ثواب پہنچے گا۔

آپ ﷺ نے فرمایا ہاں۔ لہذا اس نے نبی کریم ﷺ کو گواہ بنا کر اپنا باغ المعروف خراف اپنی مرحومہ والدہ کیلئے صدقہ کر دیا۔ (بخاری ۲۷۵۶)

⑤ بحوالہ تہذیب الآثار حضرت ابو ہریرہ رضی اللہ عنہ سے روایت ہے کہ ایک شخص کا والد فوت ہو گیا۔ مگر کوئی وصیت کئے بغیر ترکہ میں کچھ مال چھوڑ گیا اس نے آپ ﷺ سے دریافت کیا کہ اگر ان کی طرف سے صدقہ کیا جائے تو کیا ان کے گناہوں کا کفارہ اور ذریعہ مغفرت و نجات بن جائے گی۔ رسول اللہ ﷺ نے فرمایا ہاں۔ (مسلم ۱۲۳۰ نسائی ۳۶۵۳)

⑥ حضرت عبد اللہ بن عمر العاص رضی اللہ عنہما سے روایت اور مسند احمد میں مروی ہے کہ ان کے دادا عاص بن وائل نے سو اونٹ قربان کرنے کی نذر مانی تھی جس کو وہ پورا نہ کر سکے چنانچہ ان کی زندگی کے بعد ان کے بیٹے ہشام بن العاص تو پچاس اونٹ قربانی کر کے اپنے باپ کے حساب میں تو قربانی کر دی۔ دوسرے عمر بن العاص رضی اللہ عنہ (جس کو اللہ تعالیٰ نے اسلام کی توفیق دی تھی) نے رسول اللہ ﷺ سے دریافت کیا تو فرمایا کہ اگر تمہارے باپ ایمان لے آئے تو روزے رکھتے یا صدقہ کرتے تو وہ ان کیلئے نفع مند ہوتا مگر کفر و شرک کی حالت میں مرنے کے بعد تمہارا کوئی عمل ان کے کام نہیں آ سکتا۔

سنن ابوداؤد میں اسی حدیث میں سو (۱۰۰) غلام آزاد کرنے کا ذکر ہے اور بجائے صدقہ اور روزے کے صدقہ اور حج کے اعمال کے ثواب کا ذکر ہے۔ (ابوداؤد ۲۸۸۳)

⑦ حضرت انس رضی اللہ عنہ نے رسول اللہ ﷺ سے مردوں کی طرف سے صدقہ یا حج کرنے کے متعلق اور ان کے حق میں دعائے مغفرت کے متعلق پوچھا تو آپ نے فرمایا ہاں

ان کو ثواب پہنچتا ہے بلکہ وہ اس طرح خوش ہوتے ہیں جس طرح تمہارے پاس کوئی تحفہ لائے تو خوش ہوتے ہو۔

♦ حضرت بریدہ اسلمی رضی اللہ عنہ سے محدثین (احمد - مسلم - ابوداؤد - ترمذی - نسائی - ابن ماجہ) نے روایت کیا ہے کہ ایک عورت نے رسول اللہ ﷺ کی خدمت میں حاضر ہو کر عرض کیا کہ میری ماں بغیر حج کے مر گئی ہے۔ اگر میں اس کی طرف سے حج کروں۔ تو کیا اس کی طرف سے حج ادا ہو جائے گا۔ تو آپ ﷺ نے فرمایا ہاں۔ (بخاری ۱۸۵۲)

((وَمَا عَلَيْنَا إِلَّا الْبَلَاغُ الْمُبِينُ وَمَا تَوْفِيقِي إِلَّا بِاللَّهِ الْعَلِيِّ الْعَظِيمِ))



25/2/2018

25/2/2018